

बीम फाइबर अब ऐक्ट फाइबरनेट होगा

हैदराबाद, 19 फरवरी-(मिलाप न्यूरो) देश की ऑप्टिकल फाइबर आधारित इंटरनेट सेवा एवं वायर्ड ब्रॉडबैंड श्रेणी के चौथी सबसे बड़ी इंटरनेट कंपनी ऐक्ट (एट्रिया कन्वर्जेस टेक्नोलॉजीस प्रा. लि.) हैदराबाद में इंटरनेट सेवा प्रदाता कंपनी बीम फाइबर कंपनी द्वारा अब ऐक्ट फाइबरनेट की घोषणा की गई। साथ ही अतुल्य 100 एमबीपीएस योजना भी लांच की गई।

ऐक्ट समूह के मुख्य कार्यकारी अधिकारी (सीईओ) बाला मल्लाड़ी ने बताया कि बीम फाइबर का ऐक्ट फाइबरनेट में परिवर्तन कर कंपनी को एकीकृत राष्ट्रीय स्तर का सर्वश्रेष्ठ बैंड निर्माण करने की दिशा में एक क़दम है। उन्होंने बताया कि ऐक्ट भारत के इंटरनेट उपभोक्ता सेवा में सबसे अधिक कंपनियों में अपना स्थान रखती है, क्योंकि कंपनी इंटरनेट सेवा के बाज़ार में तेज़ी से आगे बढ़ रही है। उन्होंने आगे बताया कि वर्तमान में हैदराबाद देश में सबसे ज़्यादा इंटरनेट उपभोक्ता वाले शहरों में एक है और ऑप्टिकल फाइबर द्वारा इंटरनेट सेवा देने में हमें हर्ष हो रहा है।

ऐक्ट की नई योजना अतुल्य 100 एमबीपीएस 5, 20 एवं 100 एमबीपीएस मात्र 650 रुपये से शुरू की गयी है। कंपनी के 4, 15 एमबीपीएस मौजूदा उपभोक्ता को आगामी 1 अप्रैल से उन्नत कर 15 एवं 20 एमबीपीएस की जाएगी। साथ ही उद्यम क्षेत्र के मौजूदा उपभोक्ताओं को वर्तमान गति से और तेज़ गति में बिना टैरिफ़ बढ़ाये परिवर्तित किया जाएगा।